

25-04-2014

ఉదయము మురళి

ఓంశాంతి

“బాప్ దాదా”

మధువనము

“**సుధురమైన పిల్లలారా - ఇప్పుడు మీ మోహము అన్ని వైపుల నుండి తొలగిపోవాలి ఎందుకనగా ఇప్పుడు ఇంటికి వెళ్ళాలి, బ్రాహ్మణ కులమును అవమానపరచు ఏ వికర్మలూ చేయరాదు**”

ప్రశ్న:- బాబా ఎలాంటి పిల్లలను చూచి చాలా హర్షితులౌతారు? ఎలాంటి పిల్లలు బాబా కనులలో ఇమిడి ఉంటారు?

సమా:- ఏ పిల్లలు అనేకమందిని సుఖమునిచ్చేవారిగా తయారు చేస్తారో, సేవాధారులుగా ఉన్నారో, వారిని చూసి చూసి బాబా కూడా హర్షితులౌతారు. ఒక్క బాబాతోనే మాట్లాడుతాను, బాబాతోనే చెప్తాను..... అని ఏ పిల్లల బుద్ధిలో ఉంటుందో అలాంటి పిల్లలు బాబా కనులలో ఇమిడి ఉంటారు. నా సర్వీసు చేసే పిల్లలు నాకు అతిప్రియమైనవారు. అటువంటి పిల్లలను నేను స్మృతి చేస్తానని బాబా అంటారు.

ఓంశాంతి. మేము తండ్రి సన్ముఖములో కూర్చుని ఉన్నామని, ఆ తండ్రి టీచరు రూపములో చదివిస్తారని, ఆ తండ్రి పతితపావనులు, సద్గతిదాత అని, తమ జతలో తీసుకెళ్తారని అంతేకాక అతి సహజమైన మార్గమును కూడా తెలియచేస్తారని మధురాతి మధురమైన ఆత్మిక పిల్లలకు తెలుసు. పతితుల నుండి పావనముగా చేయుటకు పెద్ద శ్రమనేమీ ఇవ్వరు. ఎక్కడికైనా వెళ్ళండి. నడుస్తూ, తిరుగుతూ, విదేశాలకు వెళ్తూ కేవలము స్వయమును ఆత్మ అని భావించండి అని తండ్రి చెప్పున్నారు. మీరు అలాగే భావిస్తున్నారు అయినప్పటికీ స్వయాన్ని ఆత్మ అని నిశ్చయము చేసుకోండి, దేహభిమానాన్ని వదిలి ఆత్మాభిమానులవ్వండి అని చెప్తారు. మనము ఆత్మలము, పాత్ర చేయుటకు శరీరమును తీసుకుంటాము. ఒక శరీరము ద్వారా పాత్ర చేసి మరలా మరొక దానిని తీసుకుంటాము. కొందరి పాత్ర 100 సంవత్సరములు, కొందరిది 80 సంవత్సరాలు ఉంటుంది, కొందరిది 2 సంవత్సరాలు, కొందరిది 6 మాసములు మాత్రమే ఉంటుంది, కొందరు జన్మ తీసుకుంటూనే అంతమైపోతారు. కొందరు జన్మ తీసుకోవడానికి ముందే గర్భములోనే సమాప్తమైపోతారు. ఇక్కడి పునర్జన్మలకు, సత్కర్మగపు పునర్జన్మలకు రాత్రింబవళ్ళ వ్యత్యాసముంది. ఇక్కడ గర్భము నుండి జన్మ తీసుకుంటారు, దీనిని గర్భజైలు అంటారు. సత్కర్మగములో గర్భజైలు ఉండదు, అక్కడ వికర్మలు జరగనే జరగవు. అసలు రావణ రాజ్యమే ఉండదు. బాబా అన్ని విషయాలను తెలియచేస్తారు. అనంతమైన తండ్రి కూర్చొని ఈ శరీరము ద్వారా తెలిపిస్తున్నారు. ఈ శరీరములోని ఆత్మ కూడా వింటుంది. వినిపించేవారు జ్ఞానసాగరులైన తండ్రి. వారికి తమ స్వంత శరీరము లేదు. సదా వారిని శివుడనే అంటారు. ఎలాగైతే వారు పునర్జన్మరహితులలో అలాగే నామరూపములు తీసుకొనుట నుండి కూడా రహితులు (వారి పేరు ఎప్పుడూ కూడా మారదు). వారు సదా శివుడని పిలువబడతారు. సదా వారు శివుడే. వారికి శారీరిక నామము ఉండదు. వీరిలో ప్రవేశము చేస్తారు. అప్పుడు కూడా ఇతని శరీరము పేరు వారికి వర్తించదు. ఇది మీ అనంతమైన సన్యాసము. వారు హద్దులోని సన్యాసులు. వీరి పేర్లు కూడా మారిపోతాయి. మీకు బాబా ఎంత మంచి-మంచి పేర్లు పెట్టారు. శ్రామానుసారముగా ఎవరికి పేర్లు పెట్టారో వారు మాయమైపోయారు. నా వారయ్యారు కనుక తప్పక స్థిరముగా ఉంటారు, వదిలి వెళ్లిపోరు అని బాబా అనుకున్నారు కాని వెళ్లిపోయారు. మరి

పేర్లు పెట్టడము వలన లాభమేమిటి? కొందరు సన్యాసులు కూడా మరలా ఇంటికి వాపస్ వస్తారు. అప్పుడు వారికి పాత పేరే మరలా నడుస్తుంది. ఇంటికి వాపస్ అంటూ వస్తారు కదా. సన్యాసము తీసుకున్నట్లయితే వారి బంధుమిత్రులు మొదలైనవారి జ్ఞాపకము రాదని కాదు. కొందరికి మిత్ర సంబంధీకులందరూ జ్ఞాపకము వస్తూ ఉంటారు, మోహములో చిక్కుకొనిపోతారు. మోహము తగులుకొనే ఉంటుంది. కొందరికి తక్షణము సంబంధము తెగిపోతుంది. తప్పక తెంచే తీరాలి. ఇప్పుడు వాపస్ వెళ్ళాలి అని తండ్రి తెలిపించారు. తండ్రి స్వయముగా కూర్చుని తెలియచేస్తున్నారు. ఉదయము కూడా బాబా చెప్తూ ఉండిరి కదా. చూసి చూసి మనసులో సుఖము కలుగుతుంది..... ఎందుకు? ఎందుకంటే కనులలో పిల్లలు ఇమిడియున్నారు. ఆత్మలు కంటిపాపలు(బిందువులు). తండ్రి కూడా పిల్లలను చూసి చూసి సంతోషిస్తారు కదా. కొందరు చాలా మంచి పిల్లలై ఉంటారు. సేవాకేంద్రాన్ని సంభాళన చేస్తారు. మరి కొందరు బ్రాహ్మణులై మరలా వికారములలోకి వెళ్ళిపోతారు. కనుక వారు అవజ్ఞాకారులు. ఈ తండ్రి కూడా సర్వీసెబుల్(సేవాధారి) పిల్లలను చూసి హర్షితులౌతారు. వీడు కులకళంకితుడిగా అయినాడని, బ్రాహ్మణ కులపు పేరును పాడు చేస్తున్నాడని అనంతమైన తండ్రి చెప్తారు. ఎవరి నామ-రూపాలలో చిక్కుకోకండి. అటువంటి వారిని కూడా సేవీ కులకళంకితులని అంటారని బాబా చెప్తూ ఉంటారు. సేవీ నుండి మరలా ఫైనల్(పూర్తి) కూడా అయిపోతారు. బాబా మేము పడిపోయాము, ముఖము నల్లగా చేసుకున్నాము, మాయ మోసము చేసింది, మాయా తుఫాన్లు చాలా వస్తాయని స్వయముగా వారే వ్రాస్తారు. కామఖడ్గమును ఉపయోగించడమంటే ఒకరికొకరు దుఃఖానిచ్చుకొనుట అని తండ్రి చెప్తున్నారు. కనుక ప్రతిజ్ఞ చేయిస్తారు. రక్తాన్ని తీసి కూడా, ఆ రక్తముతో పెద్ద ఉత్తరాన్ని వ్రాశారు. అలాంటివారు కూడా ఈరోజు లేరు. ఓహూ మాయా! నీవు చాలా శక్తిశాలిని. రక్తముతో వ్రాసిన పిల్లలను కూడా నీవు తినేశావు అని తండ్రి అంటారు. ఎలా బాబా సమర్థమైనవారో అలా మాయ కూడా సమర్థమైనదే. అర్థకల్పము తండ్రి సామర్థ్యపు వారసత్వము లభిస్తుంది. తరువాత అర్థకల్పము తిరిగి మాయ ఆ సమర్థతను కోల్పోయేలా చేస్తుంది. ఇది భారతదేశపు మాట. దేవీదేవతా ధర్మము వారే సంపన్నుల నుండి భికారులౌతారు. ఇప్పుడు మీరు లక్ష్మీనారాయణుల మందిరాలకు వెళ్తారు. మేము ఈ వంశములోనే ఉండేవారము. కాని ఇప్పుడు చదువుతున్నాము అని మీరు ఆశ్చర్యపడతారు. ఇతని ఆత్మ కూడా తండ్రి ద్వారా చదువుతున్నది. మొదట మీరు ఎక్కడకు వెళ్లినా తల వంచి నమస్కరిస్తూ ఉండేవారు. ఇప్పుడు జ్ఞానముంది. ప్రతి ఒక్కరి పూర్తి 84 జన్మల జీవనచరిత్ర మీకు తెలుసు. ప్రతి ఒక్కరు తమ పాత్రను అభినయిస్తారు.

పిల్లలారా సదా హర్షితంగా ఉండండి. ఇక్కడి హర్షిత సంస్కారమునే మరలా జతలో తీసుకెళ్తారని తండ్రి చెప్తున్నారు. మనము ఏమవుతామో మీకు తెలుసు. అనంతమైన తండ్రి మనకు ఈ వారసత్వమును ఇస్తున్నారు. ఇతరులెవ్వరూ ఇవ్వలేరు. ఈ లక్ష్మీనారాయణులు ఎక్కడకు వెళ్ళారో తెలిసిన మనుష్యమాత్రులు ఎవ్వరూ లేరు. ఎక్కడ నుండి వచ్చారో అక్కడకు వెళ్ళిపోయారని అనుకుంటారు. భక్తిమార్గములో కూడా మీరు వేదశాస్త్రాలను చదివేవారు. ఇప్పుడు నేను మీకు జ్ఞానాన్ని వినిపిస్తాను. ఇప్పుడు బుద్ధి ద్వారా మీరే

నిర్ణయము చేసుకోండని తండ్రి చెప్పున్నారు. భక్తి సరి అయినదా లేక నేను కరెక్టా? అని మీరే నిర్ణయించుకోండి. తండ్రి అయిన రాముడు సత్యమైనవారు, రావణుడు అసత్యమైనవాడు. ప్రతి విషయములో అసత్యమే చెప్తారు. ఇలా జ్ఞాన విషయాల గురించే చెప్పడం జరుగుతుంది. మొదట మనమందరము అసత్యమే చెప్పేవారమని మీకు తెలుసు. దానపుణ్యాలు మొదలైనవి చేస్తూ కూడా మెట్లు క్రిందకు దిగుతూనే వచ్చారని మీరు అర్థము చేసుకున్నారు. మీరు ఆత్మలకే ఇస్తారు. పాపాత్మలు, పాపాత్మలకే దానము చేస్తే పుణ్యాత్మలుగా ఎలా అవుతారు? అక్కడ ఆత్మలు పరస్పరము ఇచ్చిపుచ్చుకోవడాలు ఉండవు. ఇక్కడ లక్షల రూపాయల అప్ప తీసుకుంటూ ఉంటారు. ఈ రావణ రాజ్యములో అడుగడుగునా మనుష్యులకు దుఃఖముంది. ఇప్పుడు మీరు సంగమయుగములో ఉన్నారు. మీ అడుగడుగులో పదమములు(కోటానుకోట్లు)న్నాయి. దేవతలు పదమాపదమపతులుగా ఎలా అయ్యారో ఎవ్వరికీ తెలియదు. స్వర్గము తప్పక ఉండేది, అందుకు గుర్తులున్నాయి. క్రిందటి జన్మలో ఏ కర్మలు చేయడము వలన ఈ రాజ్యభాగ్యము లభించిందో వారికి తెలియదు. అది నూతన సృష్టి. కనుక వ్యర్థ ఆలోచనలు రానే రావు. దానిని సుఖధామమని అంటారు. 5 వేల సంవత్సరముల విషయము. మీరు సుఖము కొరకు, పాపనులగుట కొరకు చదువుతారు. అనేక యుక్తులు వెలువడుతాయి. బాబా ఎంతో మంచి లీతిగా తెలియచేస్తారు. శాంతిధామము ఆత్మల నివాసస్థానము. దానిని స్వీట్ హోమ్(Sweet Home) అని అంటారు. విదేశముల నుండి వచ్చునప్పుడు ఇప్పుడు మేము మా స్వీట్ హోమ్ వెళ్తున్నామని భావిస్తారు. మీ స్వీట్ హోమ్ శాంతిధామము. తండ్రి కూడా శాంతిసాగరులు కదా. వీరి పాత్ర చివరిలో ఉంటుంది. కనుక ఎంత సమయము శాంతిలో ఉంటారు ! బాబా పాత్ర చాలా చిన్నది. ఈ డ్రామాలో మీది నాయక-నాయకుల (హీరో-హీరోయిన్ల) పాత్ర. మీరు విశ్వాభికారులుగా అవుతారు. ఈ నషా ఎప్పుడూ ఎవరిలోనూ ఉండదు. వేరెవ్వరి భాగ్యములోనూ స్కర్ధ సుఖము లేనే లేదు. ఇది పిల్లలైన మీకు మాత్రమే అభిప్రాయం. ఏ పిల్లలను బాబా చూస్తారో వారంతా బాబా, “మితోనే మాట్లాడుతాము, మీకే చెప్తాము”.....అని అంటారు. పిల్లలైన మిమ్ములను చూసి నేను హర్షితమౌతానని తండ్రి కూడా చెప్పున్నారు. నేను మరలా 5 వేల సంవత్సరముల తర్వాత వచ్చాను. పిల్లలను దుఃఖధామము నుండి సుఖధామానికి తీసుకెళ్తాను ఎందుకనగా కామచితి పై ఎక్కుతూ ఎక్కుతూ కాలి భస్మమైపోయారు. ఇప్పుడు వారిని శ్మశానము నుండి వెలికితీయాలి. ఆత్మలందరూ హాజరుగా ఉన్నారు కదా, వారిని పావనముగా తయారు చేయాలి.

పిల్లలూ! బుద్ధి ద్వారా ఒక్క సద్గురువునే పృథి చేయండి. ఇతరులనందరినీ మర్చిపోండి అని తండ్రి చెప్పున్నారు. ఒక్కరితోనే సంబంధముంచుకోవాలి. మీరు వచ్చారంటే మీరు తప్ప మరెవ్వరూ ఉండరు. మీ మతము పైనే నడుస్తాము, శ్రేష్ఠముగా అవుతాము అని మీరు అన్నారు కూడా. సర్వశ్రేష్ఠులు ఒక్క భగవంతుడే అని గానము కూడా చేస్తారు. వారి మతము కూడా శ్రేష్ఠమైనదే. ఇప్పుడు మీకు ఇస్తున్న ఈ జ్ఞానము మళ్ళీ ప్రాయ: లోపమైపోతుందని తండ్రి స్వయముగా చెప్పున్నారు. భక్తిమార్గములోని శాస్త్రములు పరంపరగా వస్తున్నాయి, రావణుడు కూడా పరంపరగా వస్తాడని అంటారు. రావణుడిని ఎప్పటి నుండి కాలుస్తున్నారు, ఎందుకు కాలుస్తున్నారని మీరు అడగండి. వారికేమీ తెలియదు. అర్థము తెలియని కారణముగా ఎంత ఆర్థాటము చేస్తారు ! చాలా మంది సందర్శకులను(విజిటర్స్/ Visitors) మొదలైనవారిని పిలుస్తారు. ఉత్సవము జరిపినట్లు రావణుని ఆడంబరముగా కాలుస్తారు. రావణుని

ఎప్పటి నుండి తయారు చేస్తూ(చేసి కాలుస్తూ) వచ్చారని మీరు తెలుసుకోలేరా? రోజురోజుకు పెద్దదిగా చేస్తూ పరంపరగా నడుస్తున్నదని చెప్తారు. కాని అలా ఉండటానికి వీలు లేదు. చివరికి రావణుని ఎప్పటి వరకు కాలుస్తూ ఉంటారు? ఇక కొద్ది సమయమే మిగిలి ఉందని తర్వాత రావణ రాజ్యమే ఉండదని మీకు తెలుసు. **ఈ రావణుడే అందరికన్నా పెద్ద శత్రువని అతని పై విజయము పొందాలని తండ్రి చెప్తున్నారు.** మనుష్యుల బుద్ధిలో అనేక విషయాలున్నాయి. ఈ ద్రామాలో ప్రతి సెకండు ఏమేమి నడుస్తుందో అదంతా రచించబడి ఉందని మీకు తెలుసు. ఎన్ని గంటలు, ఎన్ని సంవత్సరాలు, ఎన్ని మాసములు మన పాత్ర నడుస్తుందో మీరు తిథి తారీఖుల సహితముగా పూర్తి లెక్కను తీయగలరు. ఈ జ్ఞానమంతా బుద్ధిలో ఉండాలి. బాబా మనకు ఇది తెలియచేస్తున్నారు. నేను పతితపావనుడనని తండ్రి చెప్తున్నారు. మీరు వచ్చి మమ్ములను పావనముగా చేయండని నన్ను పిలుస్తారు. పావన ప్రపంచమనగా శాంతిధామము, సుఖధామాలు. ఇప్పుడందరూ పతితులుగా ఉన్నారు. సదా బాబా, బాబా అని అంటూ ఉండండి. ఇది మల్లిపోరాదు. అప్పుడు సదా శివబాబా గుర్తుకు వస్తారు. మీరు మా తండ్రి, మొట్టమొదట ఈ అనంతమైన తండ్రి. బాబా అని అనడము వలననే వారసత్వపు సంతోషము కలుగుతుంది. కేవలము భగవంతా! లేక ఈశ్వరా! అని అనుట వలన ఎప్పుడూ ఇలాంటి వారసత్వ ఆలోచన రాదు. బేహద్ తండ్రి బ్రహ్మ ద్వారా తెలియచేస్తున్నారని అందరికీ చెప్పండి. ఈ బ్రహ్మ వారి రథము. నేను పిల్లలైన మమ్ములను ఇలా తయారు చేస్తానని ఇతని ద్వారా చెప్తున్నారు. ఈ బృహ్మలో మొత్తం జ్ఞానమంతా నిండి ఉంది. అంతిమములో మీకు శాంతిధామము, సుఖధామమే గుర్తు ఉంటుంది. దుఃఖధామాన్ని మల్లిపోతూ ఉంటారు. నెంబరువారుగా అందరూ తమ-తమ సమయాలలో మరలా వస్తారని కూడా మీకు తెలుసు. ఇస్లాం మతస్థులు, బౌద్ధులు, క్రైస్తవులు మొదలైనవారు ఎంతో మంది ఉన్నారు. అనేక భాషలు ఉన్నాయి. మొట్టమొదట ఒకే ధర్మముండేది. తర్వాత దాని నుండి ఎన్నో వెలువడ్డాయి. ఎన్నో యుద్ధాలు మొదలైనవి జరిగాయి. దిక్కులేని వారైపోయారు. కనుక కొట్లాడుకుంటూ ఉంటారు. నేను మీకు ఏ రాజ్యమును ఇస్తానో దానిని ఎప్పుడూ ఎవరూ మీ నుండి లాక్కోలేరు అని తండ్రి చెప్తున్నారు. ఎవ్వరూ లాక్కోలేని స్వర్గ వారసత్వమును తండ్రి ఇస్తారు. ఇందులో అఖండముగా, స్థిరముగా, అచంచలముగా ఉండాలి. మాయా తుఫాన్లు తప్పక వస్తాయి. ఎవరైతే ముందు ఉంటారో వారు అన్నీ అనుభవము చేస్తారు కదా. వ్యాధులు మొదలైనవన్నీ సదా కాలానికి సమాప్తము కానున్నవి కనుక కర్మల లెక్కాచారములు, వ్యాధులు మొదలైనవి ఎక్కువగా వచ్చినప్పుడు భయపడరాదు. ఇవన్నీ చివరి సమయములోనివి. తర్వాత ఉండవు. ఇప్పుడన్నీ ఉప్పొంగుతాయి. వృద్ధులను కూడా మాయ యవ్వనులుగా చేస్తుంది. మనుష్యులు వానప్రస్థము తీసుకుంటే అక్కడ స్త్రీలు ఉండరు. సన్యాసులు కూడా అడవులకు వెళ్తారు. అక్కడ కూడా స్త్రీలు ఉండరు. వారు ఎవరివైపు చూడను కూడా చూడరు. భిక్ష తీసుకుంటారు. వెళ్ళిపోతారు. ఇంతకు ముందు అస్థులు స్త్రీలవైపు చూసేవారే కాదు. బుద్ధి తప్పక వెళ్తుంది అని భావించేవారు. సోదరి-సోదరుల సంబంధములో కూడా బుద్ధి వెళ్తుంది. కనుకనే సోదర దృష్టితో చూడండని తండ్రి చెప్తారు. శరీరము ప్రసక్తే వద్దు. ఇది అత్యంత ఉన్నతమైన గమ్యము. ఒక్కసారిగా శిఖరము పైకి వెళ్ళాలి. ఈ రాజధాని స్థాపనాతుంది. ఇందులో చాలా శ్రమ ఉన్నది. మేము లక్ష్మీనారాయణులుగా అవుతామని అంటారు. తప్పకుండా అవ్వండి, శ్రీమతము పై నడవండని బాబా చెప్తారు. మాయా తుఫాన్లు వస్తూనే ఉంటాయి. కర్మేంద్రియాల ద్వారా ఏమీ

చేయరాదు. దివాలా తీయడము మొదలైనవి జరుగుతూనే ఉంటాయి. జ్ఞానములోనికి రావడము వలన దివాలా తీసారని కాదు. ఇది నడుస్తూనే ఉంటుంది. మిమ్ములను పతితుల నుండి పాపనముగా చేయుటకే నేను వచ్చానని తండ్రి చెప్తున్నారు. ఒక్కొక్కసారి చాలా బాగా సర్వీసు చేస్తారు, ఇతరులకు తెలియచేస్తారు మరలా దివాలా తీస్తారు..... మాయ చాలా శక్తివంతమైనది. మంచి మంచి వారు కూడా పడిపోతారు. నా సర్వీసు చేసే పిల్లలే నాకు ప్రియముగా అనిపిస్తారని, చాలా మందిని సుఖదాయులుగా తయారు చేయు పిల్లలను నేను పృథి చేస్తూ ఉంటానని తండ్రి చెప్తున్నారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్క.

ధారణ కొరకు ముఖ్య సారము

1. ఎవరి నామ-రూపములలో చిక్కుకుని కులకశంకితులుగా కారాదు. మాయ మోసానికి వశమై ఒకరికొకరు దుఃఖమునిచ్చుకోరాదు. తండ్రి నుండి సమర్థతా వారసత్వమును తీసుకోవాలి.
2. సదా హర్షితులుగా ఉండే సంస్కారమును ఇక్కడ నుండి నింపుకోవాలి. ఇప్పుడు పాపాత్మలతో ఎలాంటి ఇచ్చి పుచ్చుకోవడములు చేయకూడదు. రోగాలు మొదలైనవాటికి భయపడకూడదు. అన్ని లెక్కాచారములను ఇప్పుడే సమాప్తము చేసుకోవాలి.

వరదానము:- “అనుభూతి శక్తి ద్వారా పాత స్వభావ - సంస్కారాల నుండి అతీతమయ్యే మాయాజీత్ భవ”

ఈ పాత దేహము యొక్క స్వభావ సంస్కారాలు చాలా కఠినమైనవి. ఇవి మాయాజీతులుగా అగుటలో పెద్ద విఘ్న రూపముగా అవుతాయి. స్వభావ సంస్కారములనే పాపము సమాప్తమైపోతుంది కాని దాని గీత ఉండిపోతుంది. అది సమయము వచ్చినపుడు పదే పదే మోసము చేసేస్తుంది. చాలా సార్లు మాయకు ఎంత వశమైపోతారంటే తప్పును తప్పుగా కూడా అర్థము చేసుకోరు, పరవశమైపోతారు. అందువలన చెక్ చేసుకోండి. అనుభూతి శక్తి ద్వారా దాగి ఉన్న పాత స్వభావ సంస్కారాల నుండి భిన్నమై పోండి. అప్పుడు మాయాజీతులుగా అవుతారు.

స్లోగన్ :- “ విదేహి స్థితిని అభ్యాసము చేయండి - ఈ అభ్యాసమే అకస్మాత్తుగా వచ్చు పరీక్షలో పాస్ చేయిస్తుంది ”